

సుగ్రీవస్య చ కార్యార్థం మయా సర్వ మనుష్ఠితమ్ |
 ఏతత్ సర్వం మయా తత్ర యథావ దుపపాదితమ్ || 166
 అత్ర యన్న కృతం శేషం తత్ సర్వం క్రియతా మితి || 167

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం
 సంహితాయామ్ శ్రీమత్సుందరకాండే అష్టపంచాశస్సర్గః



ఆపదా మపహర్తారం దాతారం సర్వసంపదామ్ |
 లోకాభిరామం శ్రీరామం భూయో భూయో నమా మ్యహమ్ ||
 ధర్మాత్మా సత్యసంధశ్చ రామో దాశరథి ర్యది |
 పౌరుషే చాప్రతిద్వంద్వ శ్శరైసం జహి రావణీమ్ ||

అథ ఏకోనషష్టితమ స్సర్గః

హనుమతా వానర బలశౌర్య ప్రశంసనమ్

- ఏత దాఖ్యాయ తత్సర్వం హనుమాన్ మారుతాత్మజః |
 భూయ స్సముపచక్రామ వచనం వక్తు ముత్తరమ్ || 1
- సఫలో రాఘవోద్యోగ స్సుగ్రీవస్య చ సంభ్రమః |
 శీల మాసాద్య సీతాయా మమ చ ప్రవణం మనః || 2
- తపసా ధారయేల్లోకాన్ క్రుద్ధో వా నిర్దేహే దపి |
 సర్వధాతిప్రవృద్ధోఽసౌ రావణో రాక్షసాధిపః || 3
- తస్య తాం స్పృశతో గాత్రం తపసా న వినాశితమ్ |
 న త దగ్నిశిఖా కుర్యాత్ సంస్పృష్టా పాణినా సతీ || 4
- జనక స్యాత్మజా కుర్యాత్ యత్ క్రోధకలుషీకృతా |
 జామ్బవత్ ప్రముఖాన్ సర్వా ననుజ్ఞాప్య మహాహరీన్ || 5

- అస్మి న్నేవం గతే కార్యే భవతాం చ నివేదితే ।
 న్యాయ్యం స్మ సహ వైదేహ్యో ద్రష్టుం తౌ పార్థివాత్మజౌ ॥ 6
- అహ మేకోఽపి పర్యాప్తః సరాక్షసగణాం పురీమ్ ।
 తాం లంకాం తరసా హంతుం రావణం చ మహాబలమ్ ॥ 7
- కిం పున స్సహితో వీరై ర్భవద్భిః కృతాత్మభిః ।
 కృతాస్త్రైః ప్లవగై శూరై ర్భవద్భి ర్విజయైషిభిః ॥ 8
- అహం తు రావణం యుద్ధే ససైన్యం సపురస్సరమ్ ।
 సహపుత్రం వధిష్యామి సహోదరయుతం యుధి ॥ 9
- బ్రాహ్మ మైన్ద్రం చ రౌద్రం చ వాయువ్యం వారుణం తథా ।
 యది శక్రజితోఽస్త్రాణి దుర్నిరీక్షాణి సంయుగే ॥ 10
- తా న్యహం విధమిష్యామి హనిష్యామి చ రావణమ్ ।
 భవతా మభ్యనుజ్ఞాతో విక్రమౌ మే రుణధి తమ్ ॥ 11
- మయాతులా విస్మష్టా హి శైలవృష్టి ర్నిరంతరా ।
 దేవానపి రణే హన్యాత్ కిం పున స్తాన్ని శాచరాన్ ॥ 12
- సాగరో వ్యతియా ద్వేలాం మందరః ప్రచలే దపి ।
 న జాంబవంతం సమరే కంపయే దరివాహినీ ॥ 13
- సర్వరాక్షస సంఘానాం రాక్షసా యే చ పూర్వకాః ।
 అల మేకో వినాశాయ వీరో వాలిసుతః కపిః ॥ 14
- పనస స్యోరువేగేన నీలస్య చ మహాత్మనః ।
 మందరోఽప్యవశీర్యేత కింపున ర్యుధి రాక్షసాః ॥ 15
- సదేవాసుర యక్షేషు గంధర్వోరగ పక్షిషు ।
 మైందస్య ప్రతియోద్ధారం శంసత ద్వివిదస్య వా ॥ 16

- అశ్వీపుత్రౌ మహాభాగా వేతౌ ప్లవగసత్తమౌ |
 ఏతయోః ప్రతియోద్ధారం న పశ్యామి రణాజరే || 17
- పితామహ వరోత్సేకాత్ పరమం దర్ప మాస్థితౌ |
 అమృతప్రాశినావేతౌ సర్వవానరసత్తమౌ || 18
- అశ్వినో ర్మాననార్థం హి సర్వలోకపితామహాః |
 సర్వావధ్యత్వ మతుల మనయో ర్దత్తవాన్ పురా || 19
- వరోత్సేకేన మత్తై చ ప్రమథ్య మహతీం చమూమ్ |
 సురాణా మమృతం వీరౌ పీతవంతౌ ప్లవంగమౌ || 20
- ఏతావేవ హి సంక్రుద్ధౌ సవాజిరథ కుంజరామ్ |
 లంకాం నాశయితుం శక్తౌ సర్వే తిష్ఠంతు వానరాః || 21
- మయైవ నిహతా లంకా దగ్ధా భస్మీకృతా పునః |
 రాజమార్గేషు సర్వత్ర నామ విశ్రావితం మయా || 22
- జయ త్యతిబలో రామౌ లక్ష్మణశ్చ మహాబలః |
 రాజా జయతి సుగ్రీవో రాఘవేణాభిపాలితః || 23
- అహం కోసలరాజస్య దాసః పవనసంభవః |
 హనుమానితి సర్వత్ర నామ విశ్రావితం మయా || 24
- అశోకవనికామధ్యే రావణస్య దురాత్మనః |
 అధస్తాత్ శింశుపావృక్షే సాధ్వీ కరుణ మాస్థితా || 25
- రాక్షసీభిః పరివృతా శోకసంతాపకర్శితా |
 మేఘలేఖాపరివృతా చంద్రలేఖేవ నిష్పృఖా || 26
- అచింతయంతీ వైదేహీ రావణం బలదర్పితమ్ |
 పతివ్రతా చ సుశ్రోణీ అవష్టభా చ జానకీ || 27

- అనురక్తా హి వైదేహీ రామం సర్వాత్మనా శుభా |
 అనన్యచిత్తా రామే చ పౌలోమీవ పురందరే || 28
- తదేకవాస స్సంవీతా రజోధ్వస్తా తదైవ చ |
 శోకసంతాప దీనాంగీ సీతా భర్తృహితే రతా || 29
- సా మయా రాక్షసీమధ్యే తర్జ్యమానా ముహు ర్ముహుః |
 రాక్షసీభి ర్విరూపాభి ర్దృష్టా హి ప్రమదావనే || 30
- ఏకవేణీధరా దీనా భర్తృచింతాపరాయణా |
 అథ శ్శయ్యా వివర్ణాంగీ పద్మినీవ హిమాగమే || 31
- రావణా ద్వినివృత్తార్థా మర్తవ్యకృతనిశ్చయా |
 కథంచి న్మృగశాబాక్షీ విశ్వాస ముపపాదితా || 32
- తత స్సంభాషితాచైవ సర్వ మర్థం చ దర్శితా |
 రామసుగ్రీవసఖ్యం చ శ్రుత్వా ప్రీతి ముపాగతా || 33
- నియత స్సముదాచారో భక్తి ర్భర్తరి చోత్తమా |
 యన్న హంతి దశగ్రీవం స మహాత్మా కృతాగసమ్ || 34
- నిమిత్తమాత్రం రామస్తు వధే తస్య భవిష్యతి |
 సా ప్రకృత్యైవ తన్వంగీ తద్వియోగాచ్చ కర్శితా || 35
- ప్రతిపత్ పాఠశీలస్య విద్యేవ తనుతాం గతా |
 ఏవమాస్తే మహాభాగా సీతా శోకపరాయణా || 36
- యదత్ర ప్రతికర్తవ్యం తత్ సర్వ ముపపాద్యతామ్ || 37

ఇత్యార్షే శ్రీమద్రామాయణే ఆదికావ్యే వాల్మీకీయే చతుర్వింశత్యహస్రికాయాం
 సంహితాయామ్ శ్రీమత్సుందరకాండే ఏకోనషష్ఠితమః స్కర్గః